



அரசு நிர்வாகம், உள்நாட்டலுவல்கள், மாகாண சபை மற்றும் உள்ளூராட்சி அமைச்சு

பாரிய கொழும்பு கழிவுநீர் முகாமைத்துவ திட்டத்திற்கு பணியாளர்களை ஆட்சேர்த்தல்

01. பாரிய கொழும்பு நீர் மற்றும் கழிவுநீர் முகாமைத்துவ திட்டம் பாரிய கொழும்பு நீர் மற்றும் கழிவுநீர் முகாமைத்துவ மேம்பாட்டுத் திட்டம் (GCWWMIP) 3வது பகுதிக்கு ஐரோப்பிய முதலீட்டு வங்கியினால் (EIB) நிதியளிக்கப்படுகின்றது. இத்திட்டம் அரசு நிர்வாகம், உள்நாட்டலுவல்கள், மாகாண சபைகள் மற்றும் உள்ளூராட்சி அமைச்சினால் நிறைவேற்றப்பட்டு கொழும்பு மாநகர சபையினால் நடைமுறைப்படுத்தப்படுகின்றது. சிறந்த கழிவு நீர் முகாமைத்துவ சேவைகளை வழங்குவதன் மூலம், பாரிய கொழும்பில் வசிப்பவர்களின் நகர்ப்புற சூழல் மற்றும் பொது சுகாதாரத்தை மேம்படுத்துவதே திட்டத்தின் நோக்கமாகும். இந்தத் திட்டத்தின் மொத்த மதிப்பீட்டுக் கிரயம் 53 மில்லியன் US\$ ஆகும். திட்டத்திற்கான காலம் 30 மாதங்களாகும். 2019-03-05ஆம் திகதிய 1/2019ஆம் இலக்க முகாமைத்துவ சுற்றுநிருபத்தின் பிரகாரம் திட்ட முகாமைத்துவ பிரிவில் நிலவும் கீழ்க் குறிப்பிடப்பட்டுள்ள பதவி வெற்றிடத்திற்காக தகுதி வாய்ந்த மற்றும் பொருத்தமான அதிகாரிகளிடமிருந்து அமைச்சினால் விண்ணப்பங்கள் கோரப்படுகின்றன.

பதவி	வெற்றிட எண்ணிக்கை	சம்பள அளவு
நிர்மாண முகாமையாளர்	01	PS 3

பொது நிபந்தனைகள்:

- இலங்கைப் பிரஜைகள் மட்டுமே விண்ணப்பிப்பதற்கு தகுதி பெறுவர்.
- வெளிநாட்டு நிதியளிப்புத் திட்டங்களில் அனுபவம் வாய்ந்த விண்ணப்பதாரர்களுக்கு முன்னுரிமை வழங்கப்படும்.
- தெரிவு செய்யும் முறை: தகைமைகள் மற்றும் அனுபவத்தின் அடிப்படையில் குறும்பட்டியலிடப்பட்டு நேர்முகப் பரீட்சைக்காக அழைக்கப்படுவர்.
- வயது: விண்ணப்பம் முடிவுறுத்தப்படும் நாளில் 64 வயதிற்குக் குறைவாக இருத்தல் வேண்டும்.
- வேலைவாய்ப்பு விதிமுறைகள்: இந்த நியமனம் முழுநேர அடிப்படையில் இருக்கும் என்பதுடன் ஒப்பந்த சேவை காலம் ஆட்சேர்ப்பு திகதியிலிருந்து 31-12-2024 வரையாகும் என்பதுடன் செயல்திறன் நிலையின் அடிப்படையில் திட்டத்தின் மீதமுள்ள காலத்திற்கு நீட்டிக்கப்படலாம்.
- அரசு / அரசு சார்ந்த துறைகளில் கடமையாற்றும் அதிகாரிகள் அவர்களின் விண்ணப்பங்களை இயைபுடைய நிறுவனத்தின் தலைமையின் ஊடாக அனுப்புதல் வேண்டும்.
- ஆர்வமுள்ள நபர்கள் தங்கள் சுய விபரங்கள் சகிதம் தொடர்புடைய கல்வித் தகைமைகள் மற்றும் அனுபவச் சான்றிதழ்களின் பிரதிகளை 31 மே 2024ஆம் திகதி பி.ப. 3.00 மணி அல்லது அதற்கு முன் கிடைக்கும் வகையில் செயலாளர், அரசு நிர்வாகம், உள்நாட்டலுவல்கள், மாகாண சபை மற்றும் உள்ளூராட்சி அமைச்சு, இல. 330, யூனியன் பிளேஸ், கொழும்பு 02 எனும் முகவரிக்கு பதிவுத் தபாலில் அனுப்புதல் வேண்டும் என்பதுடன் மேற்கூறிய சான்றிதழ்களின் மென் பிரதிகளை மேற்குறிப்பிடப்பட்ட திகதி மற்றும் நேரம் அல்லது அதற்கு முன் admin.div@pcelg.gov.lk எனும் மின்னஞ்சல் முகவரிக்கு அனுப்ப வேண்டும்.
- கடித உறையின் இடதுபக்க மேல் மூலையில் திட்டம் மற்றும் பதவியின் பெயர் என்பவற்றைக் குறிப்பிடுதல் வேண்டும்.
- முழுமையற்ற விண்ணப்பங்கள், கல்வி மற்றும் அனுபவச் சான்றிதழ்களின் ஆதாரம் இல்லாத விண்ணப்பங்கள் மற்றும் முடிவுறுத்தல் தினத்திற்குப் பின்னர் கிடைக்கப்பெறும் விண்ணப்பங்கள் அறிவிக்கப்படாமலே நிராகரிக்கப்படும்.

பின்குறிப்பு: தகைமைகள், அனுபவம், பதவிக்கான சம்பளம் மற்றும் மேலதிக தகவல்களுக்கு 2019-03-05ஆம் திகதிய 1/2019ஆம் இலக்க முகாமைத்துவ சேவை சுற்றுநிருபத்தை தயவு செய்து பார்வையிடவும்.

செயலாளர்,

அரசு நிர்வாகம், உள்நாட்டலுவல்கள்,
மாகாண சபை மற்றும் உள்ளூராட்சி அமைச்சு.

2024-05-07.